
КОНФЕРЕНСИЯИ ИЛМИЮ АМАЛӢ БАХШИДА БА РӢЗИ БАЙНАЛМИЛАЛИИ ЗАБОНӢОИ МОДАРӢ ТАӢТИ УНВОНИ «ЗАБОН МОДАРӢ САРЧАШМАИ ХУДШИНОСӢ ВА МАӢНАВИЁТИ МИЛЛӢ»

Опубликовано 20 февраля, 2023 - 11:55 пользователем Ӣайати тадорукот

[1]

РавандӢои муосири забоншиносӢ ва ӢойгоӢи забонӢои миллӢ

Бояд зикр намуд, ки дар ӢумӢурии ТоӢикистон дар баробари РӢзи байналмилалии забони модарӢ, Ӣамасола 5 октябр ба ифтихори Ӣабули Ӣонуни ӢумӢурии ТоӢикистон дар бораи забони давлатӢ - РӢзи забон таӢлил карда мешавад.

Ӣадафи асосии ин Ӣашн низ мусоидат намудан ба рушду нумӢи забони давлатӢ ва забонӢои дигари Ӣаламрави ӢумӢурии ТоӢикистон ба шумор меравад.

Ӣамасола 21 феврал мувофиқи Ӣарори Сессияи 30-уми Конференсияи Генералии ЮНЕСКО (аз

17 ноябри соли 1999) Рӯзи байналмилалии забони модарӣ дар тамоми дунё ҷашн гирифта мешавад.

Мақсаду мароми ин ҷашн, пеш аз ҳама:

- таваҷҷуҳи оламиёно ба гуногунрангии забонҳо ва рушду инкишофи онҳо ҷалб намудан;
- дар заминаи таҳаммулпазирӣ ва ҳамдигарфаҳмию муколама ба наздикшавию ҳамкориҳои мутақобилаи миллатҳои гуногун мусоидат кардан;
- ва ҳамзамон, тарғибу ташвиқи гуногунрангии байнифарҳангӣ ва байнизабониҳо ба роҳ мондан;
- ба падидаҳои дузабонӣ (билингвизм) ва бисёрзабонӣ (полилингвизм) эҳтиром гузоштан;
- ба рушду нумӯи забонҳои ақаллиятҳои миллӣ мусоидат намудан;
- таҳқиқи омӯзиш ва ҳифзу интишори забонҳои хурду реза (ақаллиятҳои забонӣ)-ро ҳамаҷониба дастгирӣ намудан ва ғ. ба шумор меравад.

Дар идораю муассисаҳои кишвар низ ҳар сол дар ин рӯзи муборак бо иштироки намояндагони гуногуни ақаллиятҳои миллӣ ва ақаллиятҳои забонӣ дар арафаи ин ҷашн мулоқотҳои сатҳи гуногун доир мегардад.

Ҳадаф аз баргузориҳои ин ҳамоишҳо тақвияти робитаҳо дар ҳифз, густариш ва гиромидошти забони модарӣ мебошад.

Албатта, барои ҳар як фард донишдони забони модарӣ эҳтиром ба миллат ва гузаштаи хеш буда, инсонро ба рисолати азали мепайвандад.

Асосгузори сулҳу ваҳдати миллӣ – Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон бо дарназардошти арҷгузорӣ ба забони модарӣ ва бузургиву неруи воқеии он таъкид менамоянд, ки: “Забони модарӣ хишти нахустини пойдевори коҳи миллат ва яке аз рӯкҳои асосии давлатдорӣ миллӣ мебошад.”

Забони модарӣ инъикоскунандаи фарҳангу маърифати ҳар як миллат маҳсуб гардида, дар Ҷумҳурии Тоҷикистон дар баробари забони давлатӣ барои истифодаи озоди забонҳои модарии намояндагони дигар миллату халқиятҳои сокини кишвар низ тамоми шароит ва заминаҳои ҳуқуқӣ муҳайё гардидаанд.

Ҳифзи гуногунзабонӣ ва ҳимояву рушди тамоми забонҳои дунё гуногунрангии фарҳангу тамаддуни мардумони оламо дар сайёра тақозо мекунад, зеро ин ҳама ғановати тамаддуни оламиён аст.

Эҳтиром ба забони модарии худ, фарҳанг ва тамаддуни хеш эҳтиром ба тамаддуни дигар инсонҳоро нишон дода, решаи дӯстии инсонҳоро ба вучуд меоварад.

Дар замони соҳибистиклолӣ забони модарии мо мақоми давлатӣ касб намуда, барои фароҳам омадани таъмину таҳияи як қатор заминаҳои меъёрии ҳуқуқӣ мусоидат намуд.

Имрӯз ин забон забони расмӣ нишастҳо ва коргузориҳои вазорату идораҳо, ташкилоту муассисаҳо мебошад.

Ҳамзамон, ҳифзу густариши забонҳои бадахшонӣ (помирӣ) ва яғнобӣ низ аз ҷониби давлат ва ҳукумати кишвар аз мадди назар дур намондааст.

Таҳлилиҳо нишон медиҳанд, ки имрӯзҳо дар мамлакат 11 забон дар маърази хатар қарор дорад ва масъалаи моро водор месозад, ки барои ҳимоя ва густариши ин забонҳо иқдомҳои заруриро саривақт амалӣ намоем.

Ҳарчанд ки дар баъзе ҷанбаҳои ин масъала як қатор корҳои судманд анҷом дода шуда бошад, ҳам вале он ҳанӯз ҳам, ба андешаи мо, қаноатбахш нестанд.

Моро зарур аст, ки аз ҳисоби намояндагони ин забонҳо мутахассисони заруриро омода карда, барои ҳифзи ин ганҷинаи бебаҳои миллат тадбирҳои саривақтиро бештар анҷом диҳем.

Қобили зикр аст, ки имрӯз дар кишвари азизи мо дар баробари тоҷикон намояндагони дигар кишварҳо аз ҷумла, русҳо, ўзбекон, қирғизон, қазоқон, туркманҳо, бошқирҳо ва ғайраҳо зиндагӣ мекунанд. Мутобиқи маълумоти Ҷамъияти “Дӯстии халқҳо” то ба имрӯз 16 ташкилоту муассиса ва ҷамъияту марказҳои ақаллиятҳои миллии сокини Тоҷикистон амал мекунанд.

Албатта аз ҷониби Ҳукумати Ҷумҳурии Тоҷикистон барои ақаллиятҳои сокини кишвар заминаҳои муҳими ҳуқуқӣ шароит фароҳам оварда шудааст.

Дар баҳши такмили барномаҳои таълимии забони давлатӣ барои ақаллиятҳои миллӣ, таъсиси марказҳои омӯзиши забони давлатӣ дар маҳалҳои зисти ақаллиятҳои миллии сокини ҷумҳурӣ, ҳамчунин, омода кардани муаллимони фанни забони давлатӣ барои мактабҳои ғайритоҷикӣ аз ҳисоби намояндагони ин забонҳо то ба имрӯз аз ҷониби Вазорати маориф ва илми Ҷумҳурии Тоҷикистон иқдомҳои судманди зиёде амалӣ шуда истодааст.

Мавриди зикр аст, ки ҳукумати кишвар дар баробари забони давлатӣ барои таълиму омӯзиши забонҳои ақаллиятҳои миллии муқими Тоҷикистон таваҷҷуҳи махсус зоҳир намудааст ва ҳамзамон, бобати ҳифзи асолати забон ва фарҳанги онҳо шароити мусоид фароҳам оварда

шудааст.

Имрӯз дар ҷумҳури ба забони ақаллиятҳои миллӣ барномаҳои радио ва телевизион фаъол буда, ба бештари ин забонҳо рӯзномаву маҷаллаҳо нашр мешаванд, яъне мо ба ҳамаи забонҳо ва фарҳангҳои кишварамон арҷ мегузорем.

Дар кишвар барои қавму миллатҳои дигари Тоҷикистон имкониятҳо фароҳам оварда шудаанд, то ки ба забони модарашон таҳсил кунанд, расму оин ва анъанаҳои миллии худро давом диҳанд.

Асосгузори сулҳу Ваҳдати миллӣ - Пешвои миллат, Президенти муҳтарами мо – Эмомалӣ Раҳмон мо соҳибзабонро пайваста баҳри посдории асолати забону фарҳангамон даъват намуда. дар суҳанрониҳои худ хирадмандона зикр намудаанд: «Дӯст доштан ва қадр кардани забони модарӣ ҳаргиз маъноӣ бо он маҳдуд шудан ва аз омӯхтани забонҳои хориҷӣ даст кашидани шаҳрвандони моро надорад».

Мувофиқи маълумоти коршиносон дар ҷаҳон ҳоло наздики ҳафт ҳазор забон мавҷуд аст, ки 90 дар сади онҳо эҳтимолияти дар ояндаи наздик аз байн рафтаниро доранд.

Коршиносон бар он ақидаанд, ки ҳамасола ба таври ноайён аз харитаи забонҳои ҷаҳон 10 – 12 забон аз байн меравад, яъне забонҳои бузург забонҳои хурдро ба коми худ фурӯ мебаранд.

«Агар ба назар гирем, ки забонҳо нафақат арзи ҳастӣ мекунанд, балки аз байн ҳам мераванд, - мегӯяд Котиби генералии созмони байналмилалӣ фарҳангии ЮНЕСКО – пас мо вазифадорем, ки барои муҳофизат ва нигоҳдории ин ҳама сарвати бебаҳои фарҳангӣ ҳар кореро, ки аз дастамон меояд ба иҷро расонем».

Феълан, дар мамлакат аҳолии манотиқи гуногунро ном бурдан мумкин аст, ки ин вазъи дузабонӣ билингвизм ва полилингвизм – мултилингвизм - биёрзабониро ҳифз намудаанд.

Ба вижа дар навоҳии минтақаҳои мазкур мардум аксарият тоҷикзабон мебошанд ва дар баробари забони модарӣ забонҳои қирғизӣ, туркманӣ, узбекӣ ва русиро низ медонанд ва бидуни мушкилӣ бо ҳам суҳбат мекунанд.

Дар кишвар дар баробари забони миллӣ, ки мақоми давлатиро соҳиб аст, омӯхтани забони русӣ чун забони муоширати байни миллатҳо то андозае густариш ёфт ва ин василае гашт бобати огоҳӣ пайдо намудан аз ҳаводиси ҷаҳон, адабиёти илмию бадеии ҷаҳонӣ ва ин ба шаҳрвандон бобати воридшавӣ ба фазои иттилоотии ҷаҳонӣ шароити хубе омода месозад. Дар баробари забони русӣ забонҳои англисӣ, олмонӣ, арабӣ, чинӣ ва ғ. доираи истифода ва густариши васеа пайдо намуда истодаанд.

Қобили қайд аст, ки имрӯзҳо масъалаи забон ба ҳайси яке аз рӯкнҳои муҳими сиёсати дохилии давлат ва Ҳукумати Ҷумҳурии Тоҷикистон маҳсуб меёбад.

Давлат безабон вучуд дошта наметавонад ва забон шиносномаи давлат, яке аз муқаддасоти асосии он ба шумор меравад. Таваҷҷуҳи давлат нисбат ба забон беш аз ҳарвақта афзун мешавад, зеро забон нишонаи муҳимтарини Истиқлолият, Ваҳдат ва соҳибфарҳангиву соҳибдавлатист.

Рейтинг контента: 5

Средняя оценка: 5 (6 голос)

Категория:

- [Ахбори рӯз](#) [2]
- [Конференсияҳо](#) [3]

•

•

•

•

•

•

Источник: <https://istilohot.tj/ru/node/6910?mini=2026-03>

Ссылки

[1] <https://istilohot.tj/sites/default/files/field/image/55.jpg> [2] <https://istilohot.tj/ru/taxonomy/term/10>
[3] <https://istilohot.tj/ru/taxonomy/term/30> [4] https://istilohot.tj/sites/default/files/gallery/1_17.jpg [5]
https://istilohot.tj/sites/default/files/gallery/2_17.jpg [6]
https://istilohot.tj/sites/default/files/gallery/3_18.jpg [7]
https://istilohot.tj/sites/default/files/gallery/6_9.jpg [8]
https://istilohot.tj/sites/default/files/gallery/7_10.jpg [9]
<https://istilohot.tj/sites/default/files/gallery/55.jpg>